

DRIEGH IL-MULEJ FL-ISTORJA TAL-GENS LHUDI

6. *Elizew u Naaman.*

Naaman kien rajjes fuq in-nies kollha tas-Sultan tas-Sorija, raġel ta' keimtu u ta' setgħa kbira, jinqala' ħafna u ghani ferm, imma mg'iddem. Issa nzerta li martu kellha b'irsira tagħha daqsxejn ta' xebba minn Israeli. U din qalet lil sidha: "Għaddieli minn mohħi li jekk sidi jmur mawra sa Samarija, fejn dil-habta hemm il-profeta Elizew, żewġ-ek ifiq mill-ġdiem li rikeb". Kif martu tarrfitlu fuq li semmietlu l-irsira tagħha, Naaman thajjar imur u b'amar is-sultan htiegħu li jitlaq u jidhol Samarija, u ħa miegħu tagħmira fidda u deheb u xedd. U waqqaf iż-żwiemel biswit id-dar ta' Elizew. U Elizew anqas biss xiref mit-tieqa, u baġat jgħidlu ma' Giezi li jmur jitbahbah seba' darbiet fl-ilma tal-Gurdan u johroġ mill-ilma mfejjaq. Naaman ħa għalih għax deherlu li Elizew ma kellux iġib ruħu miegħu kif għamel, billi deherlu li kellu jinżel hu nnifsu u dik is-siegħa jfejqu fl-isem t'Alla; fuq hekk telalu, tah dahru u qabad igemgem u jgħid: "Jaqaw, ix-xmajjar tas-Sorija ma jiswewx bil-bosta aktar mill-ilmijiet ta' Israel? Izda n-nies tiegħu, huwa u jtbiegħed minn hemm, tarrfulu illi kieku l-Profeta qallu jaġġmel wisq aktar m'hekk, hu kien bil-fehma joqogħdlu: kemm aktar imissu issa jisma' minnu, la darba ma talbux ħlief jinħasel u jissaffa? Naaman fuq hekk niżel il-Gurdan u tbahbah seba' darbiet: u, hwejjeg tal-ghageb kif ġismu ssaffa bħal ġisem ta' tarrbija, u fieq għal kollox! U raġa' lura għand il-Profeta, u qallu: "Nghid

is-sewwa, u nistqarr li ma hemmx Alla iehor ghajr ta' Israel. Jiena issa nitolbok tilqa' li ġieblek il-qaddej tiegħek". Izda, Elizew li kien telaq l'ommu u 'l missieru u l-ġid kbir li kellu biex isir qaddej ta' Elija, minnu fih wieġbu: "Fl-Issem t'Alla, ma rrid xejn minn għandek. Mur bis-sliema."

U Naaman sellem bil-qima lill-profeta u staqsieh kif għandu jġib ruħu meta jehtiegħu quddiem is-Sultan; dan qallu jgħabbi żewġ bġhula bil-ħamrija minn dik l-art biex meta jasal f'pajjiżu jferrixha u fuqha jtalla' artal lil Alla ta' Israel; tbiegħed Naaman ferhan minn dik il-belt u ħafif biex jidher quddiem is-sultan tiegħu mfejjaq mill-ġdiem.

7. *Elizew u Giezi.*

X'hin, izda, Naaman u n-nies tiegħu tbiegħdu mill-belt, Giezi, il-qaddej ta' Elizew, raha bi kbira wisq li sidu ma ħa xejn ta' idejha għall-għamel ma' Naaman; u telaq jġiri għal urajh: jgħidlek, kollu wieħed xi ħaġa tmissni. Meta Naaman le-maħ ir-raġel jġiri, waqqaf, niżel miż-żwiemel, mar jilqgħu: "Kollox sew, hux?" staqsieh: "Ma nqala' xejn mill-ġdid?" Giezi geżwiru li baġtu sidu l-Profeta jgħidlu illi żewġ żgħażaġ kienu niżlu dak il-hin mill-għolja ta' Efaġm u xtaq jitolbu wqija tal-fidda għalihom u żewġ tibdiliet hwejjeg. U Naaman ġieġħu jieħu għal waħda, tnejn u żewġ tibdiliet; u Giezi mar bil-ġri jahbi dan il-ġid kollu id-dar, u mbagħad deher quddiem sidu. Elizew staqsieh: "Jaqaw, int fejn mortli?" Wieġbu l-qaddej:

“Jien.....? imkien!” U Elizew liemu u qalu: “Bhallikieku ruhi ma kinitx mieghek x’hin Naaman nizek l-art biex jilqghek?!” Iss’int hadt minn għandu l-flejjes u t-tibdiliet tal-hwejjeg li telaqlek f’idejk u inti ghandek fehma li tixtri bihom oqsma taż-żebbuġ u dwieli, u ngraġ u baqar. Imma l-ġdiem ta’ Naaman sejjer fehel mieghek u mal-ġid tieghek għal dejjem. U Giezi tbiegħed minn dar Elizew mimli bi ġdiem mill-eqqel.

8. *Elizew fil-Belt ta’ Dotajn.*

Is-Sultan tas-Sorija ried imur jehodha ma’ Israeli. U habat jonsoflu. Imma, Elizew bagħat jgharrafi b’dan lis-Sultan ta’ Israel biex ikun jista’ jilqagħlu u jehles mit-tigrib. U bagħat jghidlu aktar minn darba u tnejn. Fl-aħħar, is-Sultan tas-Sorija, meta ra li ta’ kull darba t-taħbit tiegħu jisfalu fix-xejn, twebbel li xi hadd min-nies tiegħu kien qed jilagħbu. Izda, ta’ ma’ dwaru qalulu: “Lè, ja sultan tagħna, int twajjeb wisq u ma tarax li dan il-ghawġ gejj minn Elizew il-Profeta li jnebbah lil Israeli b’kulma ghandek fehma tagħmel. Kun af, li dan Elizew jinsab f’Dotajn. U s-Sultan bagħat iż-żwiemel bin-nies tiegħu biex idawru dik il-belt u jahtfuh minn hemm.

U l-qaddej ta’ Elizew dak inhar bakkar u hareġ mid-dar jgharrex l’isfel, u fil-bghid lemah qtajja’ ta’ nies ghedewwa, u mwerwer qal lil-Profeta x’kien ra; imma Elizew wiegħbu minnufih: “La tibzax, għax in-nies li jzommu magħna huma wisq akbar mill-ghedewwa”. U fetah ghajnejn il-qaddej tiegħu u dan lemah l-ghoġja miżghuda bi żwiemel tan-nar u l-Angli t’Alla juttajjru ma’ dwar il-Profeta. U l-ghedewwa resqin

dejjem għodhom waslu għal fuqhom; imma Elizew talab l-ghajnuna tal-Mulej, u l-Mulej għamiehom. Il-Profeta mar fuqhom u qallhom: “Hadtu triq b’ohra; imxu miegħi u jien inwassalkom fejn issibu lil min qegħdin tftitxu”. U mexxiehom u hadhom qrib Samarija. U x’hin dahlu l-belt, talab l’Alla, u ż-żlieġa waqgħet minn ghajnejhom u dawk sabu ruhom f’nofs il-belt ta’ Samarija. Is-Sultan ried joqtolhom; iżda Elizew qallu: “Lè, ma waqgħux taħt idejk bis-sejf; m’ghandek ebda jedd fuqhom; tibhom jieklu u jixorbu bix-xaba’; u dawk kielu u xorbu, u telquhom imorru għand sidhom. U qatt aktar il-hallelin tas-Sorija ma deħru fi-artijiet ta’ Israeli.

9. *Mewt ta’ Elizew.*

Elizew marad bil-marda li biha miet, U Gioas, sultan ta’ Israel, mar għandu jibki u jolfoq, u qal: “Missier, missier tiegħi, aqwa min-nies kollha tiegħi, u l-mexxej ta’ Israeli!” U Elizew wiegħb lis-sultan: “Newwilli qaws u qatta vlegġeg”. U x’hin għibhomlu, gaghlu jiftah beraħ it-tieqa tal-ghorfa li tagħti għan-naħa tal-Ġurdan, u riedu jqieghed idu fuq il-qaws. U wara li s-sultan qieghed idu hekk, Elizew qieghed idejha fuq idejn is-sultan, u qallu: “Iġbed vlegġa”. U s-sultan għibed il-vlegġa. U issa l-Profeta qallu: “Vlegġa li teħles Israeli mill-ġasar tas-Sorija: int sejjer tagħleb in-nies tas-Sorija u teqridhom”.

U Elizew tennielu: “Aqbad il-qatta; u ibqa’ iġbed minnhom għall-art.” U għibed, waħda wara l-oħra tliet vlegġeg, u waqaf. Fuq hekk, dak ir-ruh tajba, qallu: “Kieku int għidit sitta jew seba’ darbiet bil-vlegġeg, daqshekk iehor drabi kont

taħkem is-Sorja, imqar sa teqridha għal kollox. Imma għal tliet darbiet biss inti tirbahha.”

U Eliżew miet u difnuh. U ħabtet dik is-sena li xi Moabiti daħlu f’Israeli; u xi whud li kienu qegħdin jidfnu mejjet, rawhom resqin ’l hinn; u fis-siegha u l-hin, waddbu bilgri l-gisem ta’ dak il-mejjet fil-qabar ta’ Eliżew; u dak ir-raġel qam mill-imwiet u waqaf fuq riġ-lejh.

U Gioas, is-sultan, raġa’ ħakem l-ibliet li s-sultan tas-Sorja kien ha minn taħt idejn Israeli; u tliet darbiet Gioas ħabat għalih u rebħu, u htieglu jroddlu dawk l-ibliet kollha ta’ Israeli.

10. *Gjona f’Mewġ il-Baħar*

Zmien Amatija, sultan tal-Lhudija, waqt li Eliżew kien iħabbar li għandu jġri fost Israeli, Alla sama’ leħnu lil Gjona, u qallu: “Itlaq u mur Niniveh, dik il-belt il-kbira, u wissihom lil dawk in-nies fuq il-ħażen ta’ ħajjithom.” U Gjona bilgri telaq, iżda bil-fehma li jaħrab minn wiċċ Alla u jibqa’ sejjer Tarxix; u wasal Gjoppa, belt mill-eqdem minn tal-Lhudija, u hemm sab xini bil-qluġh lejn Tarxix, u ha’las seħmu u telaq ma’ l-oħrajn. Izda l-Mulej qajjem l-irjieħ fuq il-baħar u qam il-mewġ, u r-rwiefen bdew ivenvnu, u x-xini kien għoddu tfarrak. U l-baħrin beżgħu mill-għarqa u qabdu jito’bu ’l allat tagħhom, u xeħtu t-tagħbija il-baħar biex iħeffu x-xini. U Gjona niżel f’qieħ ix-xini, u kien nieqed, u r-rghajjes resaq fuqu jqajma, u ħadħa miegħu u għajru għażien u riedu jitolb ’l Alla tiegħu li jehlišhom mill-għarqa. U għamlu x-xorti bil-fehma li jaraw min jaħti għal dan it-tiġrif; u x-xorti waqgħet

fuq Gjona. Fuq hekk aktar ħadħa miegħu u riedu jafu mnejn ġe’, u x’sengħa kellu, u għallex dan il-għawġ waqa’ fuqhom. U Gjona weġibhom li hu jaħti għal dak il-għawġ, għax hu ried jaħrab minn quddiem wiċċ Alla tiegħu; u mbağħad staqsewh x’jaqdbu jağħmiu bih, u qalilhom jixħtuh il-baħar biex il-mewġ jibnazza.

U l-baħrin qabdu jaqdfu għall-art, imma ma setgħu jağħmlu xejn mal-qawwa tal-mewġ, u x-xini tiela’ u niezel u l-baħar joghla dejjem aktar. U l-baħrin bdew jgħajtu: “Mulej, aħfrina jekk sejrin nerfghu idejna fuq dal-bniedem li ma neħlux aħna mħabba fih!” u qabdu ’l Gjona u waddbuh il-baħar; u l-baħar jibnazza dik is-siegha.

U Alla bağħat ħuta kbira li belgħetu lil Gjona. U Gjona għax ġewwa l-ħuta tliet ijiem u tliet il-ġieli, u talab ’l Alla f’dak il-qabar, u talbu jaħfirlu u jhenn għalih. U mat-tielet jum, Alla amar lil-ħuta li targa’ titfgħu l-art.

11. *Gjona f’Niniveh.*

Kelmet Alla reğgħet waslet f’widnejn Gjona u biha tennieli: “Mur Niniveh dik il-belt il-kbira, u semmagħhom li ngħidlek”. U Gjona qam u telaq lejn Niniveh; u kif qabad dieħel f’dik il-belt mibnija minn Nemrud, beda jheddidhom b’dawn il-kelmet ta’ Alla: “Erbgħin jum iehor, u Niniveh tiğğarrarf!” U n-nies ta’ dik il-belt emmnu b’Alla, u kbar u zgħar xteħtu fuq il-ħsajjar jitolbu u jsumu. U s-sultan ta’ dik il-belt sema’ bit-theddida tal-Profeta u xogħof, niżzel rasu u warrab ħwejġu ta’ sultan biex jillbes ix-xoqqa u jinxteħet fuq l-irmied. U qata’ li hu u l-kbarat u kulhadd isum mill-akbar sa l-iżgħar

fosthom, nies u bhejjem; u l-gniedes u l-merhliet ma jitimghuomx u anqas jisquhom; u amar li kullhadd jitolob 'l Alla u jisghobbih minn dnuvietu u drawwietu l-hżiena, għaliex, qalilhom: "Min jista' jaf jekk Alla ma tgħaddilux din id-dagħadigha u jahfrilna".

U x'hin Alla rahom sogħbenin, stqarru dnuviethom u biddlu hajjithom, henn għalihom, hafrihom, u xejn ma għamel milli heddithom.

U Gjona hawwad rasu u hadha bi kbira wisq meta għaddew l-erbghin jum u għaraf li Alla kien henn għal dawk il-midimbin meta ra li xejn ma għalhom milli heddithom, għax jghidlek hadd issa aktar ma jemmu. U Gjona fetax qalbu ma' Alla, u qallu: "Mhux ta' b'xejn bżajt jien meta hrabtlek u tlaqt lejn Tarxix, għaliex nafek kemm inti Alla tal-hniena u stajt nobsor li inti bħal xejn tmur tahfrilhom u jagħri li għali. Iddew, Mulejja, hudli ruhi, għaliex aktar jahbatli mmut jew nibqa' f'din il-haj-

ja". U Gjona hareg mill-beit u mar dabbar rasu u jistkenn taht gerna b'erba' gebliet, mill-bieb 'il barra n-naħa ta' nofs inhar. U ma-lejl Alla nebbitlu liedna, u din kibret u x-xebilket, u għattietlu il-gerna biex tilqagħlu x-xemx, u Gjona ma ferahx bi ftit b'dellha. L-għada, iżda, Alla baġhat nitfa ta' hanex igerrem għerq il-liedna, u l-liedna dbielet u nixfet. U meta reġgħet telgħet ix-xemx, isshana haditlu mohħu lil Gjona, u waqgħet hedla qawwiya fuqu, u ddejjaq għall-mewt u talab lil-Mulej jigbru miegħu.

Fuq hekk, Alla liemu u qallu: "Iss'int jidhir, ek għandek għalfejn tgemgem? Daqs kemm hadttha bi kbira illi dil-liedna li għaliha inti xejn ma tħabbat, u din nibtet, u giebet ruhha f'lejl, u f'lejl nixfet, ridtnix jjewwilla neqred din il-belt bil-mija u għoxrin elf ruh tagħha li anqas jagħrfu l-lemin mix-xellug?"

A.M.G.

BIEX ISEWWIHA, GħARRAQA IZJED

Dun Pawl ta' Haż-Zabbar u Dun Piet ta' Hał-Lija nziertaw sabu ruhhom f'tieg gwapp ir-Rabat. Bejn grokk u iehor dawn iż-żewg qassisa, biex jghidu xi haġa, bdew iharsu lejn il-mistednin l-oħra u jagħmlu xi kritika, u għajnejn Dun Piet waqgħu fuq żewg nisa li kienu bil-qiegħda biswithom. Hawn Dun Piet qal lil Dun Pawl:

— Pawl, qallu, qieghed tara dik il-mara ta' quddiemna, sewwa sew ta' hdejn it-tieqa, kemm hi kerha u kemm hi liebsa ta' ridikola?

— Liema, qallu l-iehor, dik li għandha mrewha f'dejha?

— Iva, qallu.

— Dik hi ohti l-kbira.

— Le, qieghed ngħid għal dik ta' hdejha, li qieghda titkellem magħha.

— Dik? Dik ohti ta' warajha — mara għaliġja u ta' darha hafna.

Wiehed jista' jahseb kif baqa' u kif infixel Dun Piet!